

Fransanın bitməyən qərəzi

Makron uğursuzluqlarının günahını ölkəmizin üstünə atmaq istəyir

Makron hökumətinin yürütdüyü yarıtılmaz siyasət nəticəsində bu gün Fransa özünün ən böhranlı günlərini yaşayır. Eyni zamanda qoca qitənin müstəmləkəçi ölkəsinin rəhbəri neokolonial siyasətinin ifşa olunmasına görə sözün əsl mənasında başını itirib, düçar olduğu uğursuzluqlarının günahını yıxmağa ünvan axtarır. O da təsadüfi deyil ki, Makron Fransanın həyata keçirdiyi daxili və xarici siyasətin tənzümlənməsinin səbəbini məhz Azərbaycanda görür. Hətta o, ölkəmizlə bağlı gülünc ittihamlarını vaxtaşırı dilə gətirməkdən belə utanmır.



Qeyri-adekvat siyasətin nəticəsi

"Görünür ki, cənab Makron Azərbaycansız yaşaya bilmir. Onda hansısa belə bir maniya yaranıb və bütün günahlarını bizim üstümüizə atmaq istəyir", - deyən yanvarın 7-də yerli televiziya kanallarına müsahibəsində bildirən Prezident İlham Əliyev qeyd etmişdi ki, əslində, bu açıqlama öz acizliyinin etirafıdır.

Dövlətimizin başçısı əlavə etmişdi ki, özlərini böyük dövlət adlandıran bir prezident, sən demə, uzaqda - Qafqaz bölgəsində yerləşən, 10 milyon əhalisi olan ölkənin əməllərindən əziyyət çəkir: "Halbuki bizim bu Fransanın daxili işləri ilə bağlı heç bir işimiz yoxdur. Sadəcə olaraq, qeyri-normal yanaşma, qeyri-adekvat siyasət buna gətirib çıxarıb".

Vaxtilə Qarabağ münaqişəsinin dialoq yolu ilə tənzimlənməsi üçün missiyalandırılan və iki onillikdən artıq müddət ərzində vəzifəsinin öhdəsindən gəlmək üçün heç bir iş görməyən, əksinə məsələnin Ermənistanın xeyrinə dondurulması üçün dəridən-qabıqdan çıxan həmsədr ölkə Fransa Azərbaycanın torpaqlarını işğaldan qurtarmasını, suverenliyini təmin etməsini heç cür həzm edə bilmir. Beş ilə yaxın müddətdir ki, Yelisey sarayı Bakıya qarşı açıq qərəz nümayiş etdirir. Regionda sülh üçün salınan bütün körpüləri yandırmaqla məşğul olan Fransa Cənubi Qafqazda müharibə planlaşdırır. Bir yandan Ermənistanı silahlandıraraq revanşa qızıqdırən

Makron hökuməti, digər yandan Azərbaycana qarşı qərəz kampaniyası aparır, ölkəmizin üzərinə iftira və böhtanlar ataraq beynəlxalq ictimaiyyətdə yanlış rəy formalaşdırmaq istəyir.

Siyasi simasızlıq

Bu il fevralın 28-də Fransanın dənizasıırı ərəzilər naziri Manuel Valsın Yeni Kaledoniyaya səfəri zamanı Azərbaycanı Fransanın dənizasıırı ərəzilərinə müdaxilədə və sabitliyi pozmağa çalışmaqda günahlandırması, habelə ölkəmizi Qarabağda guya etnik təmizləmə aparmaqda ittiham etməsi də Makron komandasının çirkin siyasətini açıq ortaya qoyur.

XXI əsrdə hələ də kolonial siyasət yürüdən, müstəmləkə altında saxladığı ərəzilərdəki xalqların fundamental insan hüquqlarını pozan Fransanın Azərbaycanı dənizasıırı ərəzilərə müdaxilədə, sabitliyi pozmaqda ittiham etməsi gülünc olduğu qədər də həyasızlığın bariz göstəricisidir.

Tarixi soyqırımlar üzərində qurulan, bir milyon yarımdan çox əcəzairlinin qanı hələ də əllərindən qurumayan neokolonial ölkənin Yeni Kaledoniyada kanakların azadlıq səslərini qanla boğması, onları repressiyaya məruz qoyması dünyanın gözü qarşısında baş verir. Bu baxımdan Manuel Valsın elə Yeni Kaledoniyada ölkəmizi "etnik təmizləmə"də suçlaması da siyasi simasızlıqdan başqa bir şey deyil.

Fransanın dənizasıırı ərəzilər nazirinin sözügedən böhtan dolu iddialarına Azərbaycan Xarici İşlər Nazirliyi-

nin cavabında deyilir ki, iflasa uğramış xarici siyasətindən dərs çıxarmaq əvəzinə, ölkəmizi əsassız iddialarla günahlandırmaqla düşdüyü vəziyyətdən ictimai diqqəti yayındırmağa çalışan Fransa tərəfinin səsləndirdiyi fikirləri qətiyyətlə rədd edirik. XİN mətbuat katibi Ayxan Hacıadə bildirib ki, Fransadan fərqli olaraq, öz xarici siyasətində və bütün addımlarında beynəlxalq hüququn əsas norma və prinsiplərini rəhbər tutan Azərbaycanı əsassız yerə günahlandıran bu ölkənin özünün müstəmləkəçilik keçmişini davam etdirmək naminə müxtəlif ölkə və xalqlara qarşı atdığı qeyri-demokratik addımlarını unutmamasına baxmayaraq, onları hər kəs yaxşı xatırlayır: "Qəribədir ki, Azərbaycanı "etnik təmizləmə"də ittiham edən Fransa tərəfi, keçmiş münaqişənin həllinə məsul olan Minsk prosesinin həmsədrələrindən biri olması və bu ölkənin heç zaman Ermənistanın işğal siyasəti nəticəsində 1 milyona yaxın azərbaycanlının qaçqın və məcburi köçkünə çevrilməsini qınamaması fonunda, könüllü surətdə Azərbaycanın Qarabağ bölgəsini tərk edən insanların guya "etnik təmizləməyə" məruz qalmasını iddia etməsi riyakarlıqdan və öz maraqları naminə faktların təhrifindən başqa bir şey deyil".

BTQ faktlara əsaslanan hesabatlar üzərində işləyir

2023-cü il iyulun 6-da ölkəmizdə yaradılan Bakı Təşəbbüs Qrupu (BTQ) müstəmləkəçilikdən əziyyət

çəkən xalqların azadlıq uğrunda apardıqları ədalətli mübarizəyə fəal dəstək verir. Müstəqillik uğrunda mübarizəyə qalxan yerli xalqların nümayəndələri bu gün BTQ ətrafında sıx birləşiblər və haqq səslərini dünyaya çatdırırlar. Lakin müstəmləkə siyasətinin ifşa olunmasını qətiyyətlə istəməyən və buna görə Azərbaycana qarşı qərəzi birə-beş artan ermənipərəst Fransa çıxış yolunu ölkəmizə qarşı qərəzli siyasət həyata keçirməkdə görünür.

BTQ də Manuel Valsın Yeni Kaledoniyaya səfəri zamanı verdiyi əsassız və qərəzli ittihamlarını qətiyyətlə rədd edib. Qrupun icraçı direktoru Abbas Abbasov Valsın açıqlamalarını Fransanın öz müstəmləkə siyasətini və Kanak xalqına qarşı davam edən repressiyalarını ört-basdır etmək üçün növbəti uğursuz cəhd kimi qiymətləndirib və BTQ-nin heç bir dövlətin daxili işlərinə müdaxilə etmədiyini bildirib. O məlumat verib ki, hazırda BTQ Fransanın koloniyalarda törətdiyi vəhşilikləri, habelə etnik təmizləmə də daxil olmaqla ağır cinayətlərini özündə əks etdirən və faktlara əsaslanan hesabatlar üzərində işləyir.

Bir sözlə, Fransa hər nə qədər çalışsa da neokolonial siyasəti birdə-fəlik iflasa uğrayacaq. Afrikadakı dövlətlərdən bir-bir qovulduğu kimi dənizasıırı ərəzilərdən də birdə-fəlik rədd olacaq.

*YasəməN MUSAYEVA,
"Azərbaycan"*